

मनास बोध.

हे काव्य

मंगाधर सीताराम अभंग अतीतकर

माजी स्कूलमास्तर हरसोला जिल्हे इंदूर.

‘पद्यात्मक’ तोंडचे हिशेबांचे कर्ते.

यांनीं

आत्म हितास्तव रचिलें.

तें,

इंदूर येथें—

“श्रीलक्ष्मी-विलास” छा० छा०

आवृत्ति १ छी, प्रती १०००

सन १९०८

(पुस्तक कर्त्यानें सर्व हक्क स्वाधीन ठेविले आहेत.)

किंमत ४ आणे.



अर्पण पत्रिका.

माझी जन्मदात्री

तीर्थरूप गंगाभागीरथी जानकी
मातुश्रीचे चरणारविंदी, हें काव्य पुत्र
वात्सल्य भावानें, प्रेम पुरःसर अत्यंत
लीनतेनें, अर्पण केलें असे.

नम्र सेवक,

गंगाधर सीताराम अभंग.

आश्रय दात्यांचीं नांवे.

श्रीमंत सेतुराम महाराज पवार साहेब
संस्थान मलठण.

श्रीमंत सरदार संताजीराव वनसुडे
जावईबुवा साहेब होळकर सरकार.

श्रीमती मोठ्या मासाहेब संस्थान धार.
श्रीमती गोजरा मासाहेब संस्थान
देवास, पाती २.

रावसाहेब कृष्णराव गोविंद रेशीम-
वाले व आनंदीमित्र-समाज इंदूर.

सदरहू पुस्तक छापण्यास वरील, श्रीमंत व गुणज्ञ
रसिक लोकांनी उदाराश्रय दिल्या बद्दल, पुस्तक कर्ता
सर्वांचा फार फार आभारी आहे.

गंगाधर सीताराम अभंग.

पुणे विद्यापीठ ग्रंथालय

प्रस्तावना.

सांप्रत काळीं, कांहीं स्वार्थ व परमार्थ साधावा अशी इच्छा धारण करून, “ **मनास बोध** ” या नांवाचें काव्य श्री षड्गुणैश्वर्य संपन्न विश्वनाथ कृपाकटाक्षें तयार केलें तें “ **मनास** ” मान्य होऊन, फलदायक होवो अशी जगन्नियंत्यास प्रार्थना आहे.

या पुस्तकाच्या नांवावरूनच यांतील विषयाचें अनुमान वाचकांस सहज करितां येईल.

मु. इंदूर.

पुस्तक कर्ता,

शके १८३०

गं. सी. अभंग.

सूचना:—सदरहू पुस्तकें इंदूर येथें, न्याहालपुज्यांत रामकृष्ण नथूसेट सोनार यांजकडे विकत मिळतील.

पुणे विद्यापीठ ग्रंथालय
Poona University Library

[Faint, illegible handwritten text, likely bleed-through from the reverse side of the page.]

॥श्रीशंकर समर्थ.॥

मनास बोध.

मंगलाचरण.

(भुजंग प्रयातवृत.)

- ॥ कुधी मूढ आहें नसे ज्ञान मातें ॥
॥ सुधी दे गणेशा नमो त्वत्पदातें ॥
॥ नमो शारदा बुद्धि द्यावी विशाळ ॥
॥ मना बोधितों बोध होवो रसाळ ॥ १ ॥
॥ महा पुण्यक्षेत्रीं करी वास काशी ॥
॥ कृपादृष्टिं पाहे सदा सेवकासी ॥
॥ जया दर्शनें नासती पाप-राशी ॥
॥ नमस्कार साष्टांग विश्वेश्वरासी ॥ २ ॥

(२)

- ॥ कृतांता दिसे काल कल्पांत रुद्र ॥
 ॥ परी दीन-दासा दयेचा-समुद्र ॥
 ॥ उमेशा हरा पाव या किंकराला ॥
 ॥ नमस्कार माझा शिवा-शंकराला ॥ ३ ॥
 ॥ दिसे भव्यमूर्ति प्रभा दिव्य अंगी ॥
 ॥ वसे ज्ञान वैराग्य तें आत्मरंगी ॥
 ॥ जयाचा गुरू श्रीपती चापधारी ॥
 ॥ नमी रामदासा मना सद्विचारी ॥ ४ ॥
 ॥ मना बोधितां यत्न सिद्धीस नेला ॥
 ॥ जयें दासबोधामृत-ग्रंथ केला ॥
 ॥ मना तोचिरे सद्गुरू रामदास ॥
 ॥ नमस्कार माझा त्याचे पदास ॥ ५ ॥
 ॥ अकस्मात वैराग्य देहीं निमालें ॥

(३)

॥ चिदानंद रूपीं सदा मग्न झालें ॥
॥ जयें तोडिला शीघ्र संसार फांसा ॥
॥ नमस्कार माझा तथा रामदासा ॥ ६ ॥

॥ मना चंचळा वेग तूझा अपार ॥
॥ शशी सूर्य वायू जलाहूनि पार ॥
॥ कुठें काशि कांची कुठे बद्रिनाथ ॥
॥ धरा सर्व पाहूनि येसी क्षणांत ॥ ७ ॥
॥ शिवा सारिखा देव नाही कृपाळ ॥
॥ सदा रक्षितो संकटीं विश्वपाळ ॥
॥ असा देव भोळा मनाला कळेना ॥
॥ तथाच्या-पर्दीं चित्त हें आकळेना ॥ ८ ॥
॥ विवेकें करावें मना कृत्य कांहीं ॥

- ॥ असें सांगती सद्गुरू नित्य पाहीं ॥
॥ स्वकर्मीं स्वधर्मीं सदा लक्ष्य ठेवीं ॥
॥ पिता देव माता गुरू-पाय सेवीं ॥ ९ ॥
॥ जसें कर्म ज्याचें तसी बुद्धि होते ॥
॥ जसा पुण्य ठेवा तसें सौख्य हो तें ॥
॥ ह्मणूनी मना चाल बापा सुमार्गी ॥
॥ नको पाय ठेवूं कधीं आड-मार्गी ॥ १० ॥
॥ दुराचार लाचार सोडोनि द्यावा ॥
॥ सदाचार साचार तो शीघ्र ध्यावा ॥
॥ नसो लेश चित्तीं मना दुर्गुणाचा ॥
॥ सदा छंद लागो मना सद्गुणाचा ॥ ११ ॥
॥ स्वयें पाप कर्मा मना झांकितोसी ॥
॥ पराचे मना दोष कां चाखितोसी ॥

(५)

- ॥ परस्त्री बघूनी मना धांव घेसी ॥
॥ मना कामबाणें कसा अंध होसी ॥ १२ ॥
॥ मना द्वेष हेवा करेनी पराचा ॥
॥ वृथा लावणें डाग हा खापसचा ॥
॥ जरी तूज कांहीं मना काम नाही ॥
॥ जडो रामनामीं मना कामना ही ॥ १३ ॥
॥ कळोनी मना वागसी तूं कसारे ॥
॥ जना सांगसी ज्ञान वांयाचि सारें ॥
॥ असें वागतां स्वार्थ कांहीं घडेना ॥
॥ अहंता-बळें ईश दृष्टीं पडेना १४ ॥
॥ मना हांव आतां पुरे दुर्गुणाची ॥
॥ हृदीं साठवीं भूषणें सहुणाचीं ॥
॥ नको दुष्ट चाले करूं पापराशी ॥

(६)

- ॥ कसा पावसी किंकरा शंकरासी ॥ १५ ॥
॥ कुधी वासना निंघ कर्मास त्यागी ॥
॥ दुराचारि होऊं नको मृत्यु-भार्गी ॥
॥ कुमार्गी मना वागतां सौख्य वाटे ॥
॥ परंतू पुढें बोचती तीव्र काटे ॥ १६ ॥
॥ नकोरे मना संग तो दुर्जनाचा ॥
॥ तनुग्रासितो नाश होतो घनाचा ॥
॥ जर्नी दंभ दावूं नको मीपणाचा ॥
॥ गळां पाश घालूं नको दुर्गुणाचा ॥ १७ ॥
॥ जर्नी हांसि होईल दुष्कर्म-योगें ॥
॥ जरा शीघ्र ये उद्धरे रोग भोगें ॥
॥ कळे निंघ ऐसें मना दुर्विधान ॥
॥ तरी कां न होसी गड्या सावधान ॥ १८ ॥

(७)

- । दिसे पापकर्मी जनीं दैन्यवाणा ॥
। परा ज्ञान सांगे ह्यणे मी शहाणा ॥
। मना ज्ञान त्याचें वदावें न वाचे ॥
। जिणें व्यर्थ लोकीं अशा मानवाचें ॥ १९ ॥
। सदा मूर्ख निंदी गुरु माय बाप ॥
। जना बोधुनी दावितो स्वप्रताप ॥
। जळो तोंड काळें बघावें न त्याचें ॥
। मना त्यास धिक्कार धिक्कार वाचे ॥ २० ॥
। दुराचार कर्म करी गुप्त पाप ॥
। कधी बोध लोकां स्वयें दुष्ट साप ॥
। कळोनी मना कोड पूर्वी जिज्ञाचें ॥
। मना त्यास धिक्कार धिक्कार वाचे ॥ २१ ॥
। मना मित्रता जोडुनी मान कारी ॥

(८)

- ॥ मनीं गूढआयी कळेना कदापी ॥
॥ करी घात विश्वास देवोनि जो कीं ॥
॥ असो त्यास धिक्कार धिक्कार लोकीं ॥ २२ ॥
॥ जसें ज्ञान लोकांप्रती सांगसी रे ॥
॥ मना कांच तैसा स्वयें वागसी रे ॥
॥ कळेनी पुन्हां पाप कर्मा विलोकी ॥
॥ मना तूज धिक्कार धिक्कार लोकीं ॥ २३ ॥
॥ मना चाड नाही जया लौकिकाची ॥
॥ नसे काळजी इष्टमित्रादिकांची ॥
॥ परा भोंडुनी डौल दात्री जनाला ॥
॥ जरा लाज नाही त्याचें मनाला ॥ २४ ॥
॥ धना मेळवूनी करी संचयासी ॥
॥ कधीं दान देणें न ठावें जयासी ॥

(९)

- ॥ कधीं स्तुत्य कर्मास पैकी न देंची ॥
॥ तमाशे मना नित्य पाहे नवेची ॥ २५ ॥
॥ धनें भुषत्री काय वारांगनेचा ॥
॥ नसे पाड कांहीं स्वकीयांगनेचा ॥
॥ न दे खावया भीक मागे स्वमाई ॥
॥ जळोरे मना नष्ट त्याची कमाई ॥ २६ ॥
॥ पराचें करी कर्ज देई न बापा ॥
॥ मना दाखवीतो वरोवी लिफापा ॥
॥ वृथा कोरडा डौल दावी जनासी ॥
॥ पडे नित्य फाका गृहीं भोजनासी ॥ २७ ॥
॥ मना मिथ्य वाणी वृथा कां वदावी ॥
॥ तिये पासुनी कोणता लाभ दावी ॥
॥ असे कांहीं लोकां अशी निंघ खोड ॥

(१०)

- ॥ जयह्सी रुचेना मना सत्य गोड ॥ २८ ॥
॥ मना सर्वदा मिष्ट वाणी वदे तो ॥
॥ परा नादि लावूनियां दुःख देतो ॥
॥ करी मित्र होवोनियां हेतु भंग ॥
॥ असत्प्राय तो काय ज्याचा अभंग ॥ २९ ॥
॥ अशा दुर्मती मोह जाळीं फसावें ॥
॥ करोनी मना आत्म-हानी बसावें ॥
॥ मना दुर्जनाचा घडाचा न संग ॥
॥ धरीं मार्ग ऐसा न यावा प्रसंग ॥ ३० ॥
॥ ज्याचे नियोगें मति भ्रष्ट होते ॥
॥ धनाची वपूची सदा हानि हो-ते ॥
॥ अशा दुर्जनाचा नको संग बापा ॥
॥ भिऊनी रहावें तया जेंवि सापा ॥ ३१ ॥

(११)

- ॥ धनालागिं कां नीच कृत्यें करावीं ॥
॥ सुखालागिं कां दुष्ट बुद्धी धरावी ॥
॥ असें केलिया नाश होतो स्वताचा ॥
॥ ह्मणूनी मना बोध मानी हिताचा ॥ ३२ ॥
॥ करी कर्म खोटें मना गोड वाटे ॥
॥ हणी काळ सोटे पुढें शोक साटे ॥
॥ भयें चित्त फाटें उरीं कंप दाटे ॥
॥ यदा काळ भेटे तदा दुःख मोठें ॥ ३३ ॥
॥ मना दुर्गुणीं हौस तूझी पुरेना ॥
॥ मना दुष्कृती रंग ही ओसरेना ॥
॥ मना पातकी दीर्घ तृष्णा हरेना ॥
॥ मना घातकी दुष्ट आशा मरेना ॥ ३४ ॥
॥ दुराचारि भीतो मना सर्वदाही ॥

- ॥ तयासी नसे सौख्य स्वप्नी कदाही ॥
॥ सुमार्गी मना भीति नार्ही जनाची ॥
॥ नसे काळजी अल्प शंकाहि साची ॥ ३५ ॥
॥ मना जाणुनी भ्रांति कांरे फिटेना ॥
॥ बहू सेवितां चित्त कामीं विटेना ॥
॥ कुधी बंधनीं वज्र गाठी सुटेना ॥
॥ मना संसृतीं मोह माया तुटेना ॥ ३६ ॥
॥ मना स्नानसंध्या घडे ती न वेळीं ॥
॥ करी कर्म कांहीं परी ते अवेळीं ॥
॥ नहो पुण्य तें पाप देहीं उदेले ॥
॥ मना ज्ञान अज्ञान होवोनि ठेले ॥ ३७ ॥
॥ विधीची कृती कर्म रेषा टळेना ॥
॥ मना वासना निश्चयानें ढळेना ॥

(१३)

- ॥ अझूनी मना चित्तवृत्ती वळेना ॥
॥ किती सांगणें ज्ञान मूर्खा कळेना ॥ ३८ ॥
॥ असा पापरूपी कसा जन्मलासी ॥
॥ खरा साम्य तूझें जिणें भूतलासीं ॥
॥ तुझा पामरा होय भूमीस भार ॥
॥ मना घातकी पातकी तूं अपार ॥ ३९ ॥
॥ मना सुंदरी मंदिरीं नारि नाहीं ॥
॥ तरी धांव घेई कुधी वासना ही ॥
॥ बहू नष्ट हा काम जाळी शरीरा ॥
॥ किती आवरावें मना या अधीरा ॥ ४० ॥
॥ खुळें मूर्ख त्यांचें जनीं लग्न होतें ॥
॥ गुणी मानवाचें मना कां न हो तें ॥
॥ मना कोणतें पूर्वे कळेसि पाप ॥

- ॥ ह्यणूनी मना भोगिसी काम ताप ॥ ४१ ॥
॥ परस्त्री मना सर्पिणी पापराशी ॥
॥ तिसी भोगितां डंखिनी काय नाशी ॥
॥ करी धर्मपत्नी सर्वे काम शांती ॥
॥ नसे धर्मपत्नी वरी नारि-शांती ॥ ४२ ॥
॥ विवेके सदा आवरी बा मनाला ॥
॥ गिरा दीन दारा वरो वामनाला ॥
॥ नको बाहुं चिंता मना स्त्री-वियोगे ॥
॥ घडे भोगणे दुःख कर्मानु योगे ॥ ४३ ॥
॥ स्मराधीन कां होउनी होसि वेडा ॥
॥ पशू मानवी जाणजे जेवि रेडा ॥
॥ मना मोहिते मोहिनी काम-माया ॥
॥ ह्यणूनी मना होतसे मंद काया ॥ ४४ ॥

(१५)

- ॥ मना काम बाधा करी व्यग्र चित्त ॥
॥ मना जाणिजे तेंचि अज्ञान पित्त ॥
॥ नसे अंतरीं पूर्ण सज्ञान वित्त ॥
॥ ह्यणूनी मना चित्त होतें कुपित्त ॥ ४५ ॥
॥ मना काम रोगावरी एक जाण ॥
॥ असे औषधी ती खरी राम-बाण ॥
॥ विवेकाऽनुपाना मधें ज्ञान मात्रा ॥
॥ मना घेइ आराम होई सुपात्रा ॥ ४६ ॥
॥ सुकर्मि मना शांतता पथ्य पाळीं ॥
॥ मना राम-मात्रा वरी अंतकाळीं ॥
॥ सदा सेवितां रोग जातो विरामीं ॥
॥ मना सेवि ही औषधी फार नामीं ॥ ४७ ॥
॥ कुधी संगतीचें त्यजावें कुपथ्य ॥

(१६)

- ॥ सुधी संगतीचें धरावें सुपथ्य ॥
॥ असें वागतां काळ जातो सुखानें ॥
॥ मना राम-माळा जपाची मुखानें ॥ ४८ ॥
॥ जर्गी पाहतां सौख्य नाहीं नृपाला ॥
॥ मना व्यर्थ कां दोष देसी कपाला ॥
॥ मना संचिता सारखें प्राप्त होतें ॥
॥ वृथा चिंतिता लभ्य कांहीं न होतें ॥ ४९ ॥
॥ धना कारणें यत्न न्यार्ये करावा ॥
॥ बुर्धा मान्य हो मार्ग ऐसा धरावा ॥
॥ मना लाभ हानी घडे दैव योगें ॥
॥ नको दुःख मानूं तयाच्या वियोगें ॥ ५० ॥
॥ नको दाखवूं दीनता तूं जनाला ॥
॥ प्रसर्गी मना धैर्ये धारें स्वताला ॥

(१७)

- ॥ कसैं होय याची न चिंता करावी ॥
॥ मना सर्वदा मोदवृत्ती धरावी ॥ ५१ ॥
॥ मना वागणें न्याय मार्गें सदाही ॥
॥ तरी सौख्य हो दुःख ना हो कदाही ॥
॥ अरेभीं मना वाटतें दुःख फार ॥
॥ परी शेवटीं लाभ होतो अपार ॥ ५२ ॥
॥ परा बोधितां बोधणें स्वल्प वाटे ॥
॥ स्वयें त्यापरी वागतां चित्त फाटे ॥
॥ परी नेम ठेवीं मना तूं क्रमानें ॥
॥ पुढें सौख्य लाघे तुझ्या विक्रमानें ॥ ५३ ॥
॥ मना मिष्ट वाणी सुधा तुल्य सेवीं ॥
॥ कट्टू भाषणीं प्रीति चित्तीं न ठेवीं ॥
॥ असैं केलिया होसि लोकांत मान्य ॥

(१८)

- ॥ मना साव ही साधनासे प्रधान्य ॥ ५४ ॥
॥ जडे दुर्गुणी चित्त ज्याचें सलम ॥
॥ तया साजि सहे सदा तो निमम ॥
॥ तया वांचुनी अन्य वार्ता सुचेना ॥
॥ मना ज्ञान चर्चा तयासी रुचेना ॥ ५५ ॥
॥ सुधा मूख माती विषाचे-समान ॥
॥ विप्रालागिं देई सुधा साम्य मान ॥
॥ अशा दुर्जनाचा घडे अंगिं वारा ॥
॥ मना जन्म दुःखा मधें जाय सारा ॥ ५६ ॥
॥ मना दुर्गुणी बढ होतां सदाही ॥
॥ तया भासताती दिशा शुन्य दाही ॥
॥ नसे सद्गुणी आवडी ज्या नराला ॥
॥ रुचे बोध हा केंवि त्या पामराला ॥ ५७ ॥

(१९)

- ॥ जयाचें हृदीं भावना शुद्ध नाहीं ॥
॥ तथा बोधितां अर्थ लाभे न कांहीं ॥
॥ कळेना मना खोल अंतस्थ ज्याचें ॥
॥ वळेना मना बोधितां चित्त त्याचें ॥ ५८ ॥
॥ जयांचे मना लाड केलेसि फार ॥
॥ मना पुर्विले कोड त्यांचे अपार ॥
॥ परी ते न आले प्रसंगास कामा ॥
॥ मना व्याप संताप केला रिकामा ॥ ५९ ॥
॥ पराचे मुलां आपुलेसें कराया ॥
॥ बहू कष्ट केले मना त्वत्करा-या ॥
॥ परीणाम झाला अखेरीस गोड ॥
॥ जयांनीं मना मोंडिली खूप खोड ॥ ६० ॥
॥ मना शिष्यवर्गीं नसे एक पात्र ॥

(२०)

- ॥ निघालै मना सर्व कैसे कुपात्र ॥
॥ जया सर्वदा बोधिलासे सुबोध ॥
॥ तयांनीं मना मांडिलासे त्रिरोध ॥ ६१ ॥
॥ गुरु पासुनी अल्प विद्या शिकोनी ॥
॥ तयाशीं करी द्वेष निंदा चुकोनी ॥
॥ गुरुद्रोहि तो शिष्य चांडाळ पापी ॥
॥ मना तोंड त्याचें न पाहें कदापी ॥ ६२ ॥
॥ करी भार आभार ज्याचेऱरी तूं ॥
॥ स्मरेना मनीं तो धरी दुष्ट हेतू ॥
॥ यशप्राप्ति नाही तुझ्या दैविं बारे ॥
॥ तरी कां वृथा कष्टि होसी मनारे ॥ ६३ ॥
॥ मना ज्यासि तूं मित्रता प्रेम जोडी ॥
॥ तुला भोंदुनी स्नेह संबंध तोडी ॥

(२१)

- ॥ नसे सद्गुणाची मना ज्यास मोडी ॥
॥ त्याचा मना सर्वदा संग सोडी ॥ ६४ ॥
॥ विना मोल दे आणुली वस्तु लोकां ॥
॥ तरी त्यांस संतोष होते त्रिलोकां ॥
॥ जरी मागतां मूल्य तीचे जयसी ॥
॥ पडे सांकडे रोष येतो त्यासी ॥ ६५ ॥
॥ असे मित्र कांहीं मना स्वार्थ-साधू ॥
॥ वरी स्नेह दावूनियां द्रव्य भोंदू ॥
॥ अशांची परिक्षा प्रसंगास होते ॥
॥ खरे साह्यकारी मनारे नहो ते ॥ ६६ ॥
॥ मना मित्र तोची असे सुस्वभाव ॥
॥ नसे द्वैत दुर्बुद्धि कापट्य भाव ॥
॥ नसे दुर्गुणाची मना ज्यास गोडी ॥

- ॥ तयाशीं मना मित्रता सत्य जोडी ॥ ६७ ॥
॥ हजारी खरा एक मानी इमानी ॥
॥ जर्गी पाहतां सर्वही लोक मानी ॥
॥ मना स्वार्थ साधावया दक्ष सारे ॥
॥ नसे लक्ष्य कांहींच पर्मार्थी बारे ॥ ६८ ॥
॥ मना कार्य-साधू वदे मिष्ट वाणी ॥
॥ बहू लाघवी दाखवी अर्जवानी ॥
॥ जणूं सत्य वक्ता खरा एक बाणी ॥
॥ असें दावुनी भाषणी बाध आणी ॥ ६९ ॥
॥ मना काय गावी कथा मानवाची ॥
॥ मना त्रिणु गीता कथामान वाची ॥
॥ करी सांग इच्छा जसा त्रिभुपाळ ॥
॥ मना शत्रय नोहे तसा भूमिपाळ ॥ ७० ॥

(२३)

- ॥ मना कायः सेवा करवी जनाची ॥
॥ मना कायः सेवा करी सज्जनाची ॥
॥ नको रें मना याचना ती धनाची ॥
॥ मना तोडि बेडी द्विधा बंधनाची ॥ ७१ ॥

मनो राज्य

- ॥ मना नित्य मिष्टान्न भक्ष्यासी ॥
॥ हर्षे गोड पाणी सदा प्याद्यासी ॥
॥ सर्वे सर्वदा सौंगडी खेळण्यासी ॥
॥ मऊसा ब्रिछाना मना लोळण्यासी ॥ ७२ ॥
॥ बसाया मना पाहिजे दिव्य घोडा ॥
॥ तसा इंग्रजी " बूट " पायांत जोडा ॥
॥ जरीचा शिरीं लाल संगीत फेटा ॥

- ॥ मना रेशमाचा गळयासी दुपेटा ॥ ७३ ॥
॥ छडी शोकिनी पाहिजे ती हतांत ॥
॥ घडी शोभते जाकिटाचे खिशांत ॥
॥ सकाळीं चहा पाहिजे घ्यावयाला ॥
॥ मना दूध खासें वरी प्यावयाला ॥ ७४ ॥
॥ मना धोतरें रेशमी नेसण्याला ॥
॥ मना बाक खुर्च्या गृहीं बैसण्याला ॥
॥ मना भांग थोडी परी एक लोट ॥
॥ तमाखू विडयाचा नसे कांहीं तोटा ॥ ७५ ॥
॥ चिरी लाल काळी खुले ती कपाळीं ॥
॥ घडीची झुले साखळी शुभ्र जाळी ॥
॥ नवा कोट अंगांत पायांत मोजे ॥
॥ फिरे ज्वानपट्टा हवाखात मौजें ॥ ७६ ॥

(२५)

हवा बंगला बांधवीणें अरामी ॥
बगीचा पुढें लावणें एक नामी ॥
असावा मना गालिचा बैठकीला ॥
तसा लोड तवया हि टेकावयाला ॥७७ ॥
निरोगी असावी मना दिव्य काया ॥
नको व्यर्थ अभ्यास विद्या शिकाया ॥
तको नौकरी चाकरी काम कांहीं ॥
मिळो द्रव्य खर्चाविया सर्वदाही ॥ ७८ ॥
जरी काठि मोठी मना शालजोडी ॥
सुपीतांबराची मना फार गोडी ॥
करिं झांशिची रौप्य झारी विराजे ॥
मन-स्वारि शोभे जणूं रावराजे ॥ ७९ ॥
रुप्याचें मना ताट जेवावयाला ॥

(२६)

- ॥ मना चंदनी पाट बैसावयाला ॥
॥ करी मुद्रिका कंकर्णे सोनियाची ॥
॥ दिसे रूप तारुण्य शोभा वयाची ॥ ८० ॥
॥ मना मोतियाची बहू मोल कंठी ॥
॥ असावी मना सर्वदा आत्मकंठी ॥
॥ जरी भर्जरी दिव्य पोषाख साजे ॥
॥ मन श्री-प्रभावे मनस्वी विराजे ॥ ८१ ॥
॥ मना बैठकीच्या सुशोभीत जामी ॥
॥ छता भोवतीं तसुबिरा सर्व भागी ॥
॥ चहू-बाजुं हंडया मधें झुंबराची ॥
॥ दिसे दिव्य शोभा प्रभा दीपकांची ॥ ८२ ॥
॥ बिलोरी तिथें कांच मोठे असावे ॥
॥ रुपेरी पलंगीं सुखानें बसावे ॥

(२७)

- ॥ पराच्या गदेल्यावरी शालजोडी ॥
॥ अशा बैठकीची मना फार गोडी ॥ ८३ ॥
॥ मना यापरी जाहली सर्व झाकी ॥
॥ परंतू मना राहिलें एक बाकी ॥
॥ असा थाट झाल्यावरी रम्य नारी ॥
॥ नको कां मना मंदिरीं सौख्यकारी ॥ ८४ ॥
॥ चुना काथ पातें लवंगा सुपारी ॥
॥ वरी वेलची केशराची खुमारी ॥
॥ शिशी अत्तराची मना कां नसावी ॥
॥ शुभांगी पलंगीं स्वकांता असावी ॥ ८५ ॥
॥ गऊ अश्वशाळा तसा गाडिखाना ॥
॥ गडी माणसे शुश्रुषेलाहि नाना ॥
॥ नसे कांहीं तोटा मनारे धनाचा ॥

(२८)

- ॥ कसा सजकी थाट शोभे मनाचा ॥ ८६ ॥
॥ मन-स्त्रीविलासीं बहू लुब्ध झलें ॥
॥ रति-प्रेम शृंगार रंगांत आलें ॥
॥ तया बोधितां बोध कांहीं ठसेना ॥
॥ मना वैभवीं राम चित्तीं वसेना ॥ ८७ ॥
॥ मना बीन बाजामधें दंग होतां ॥
॥ सतारी मधें गान संगीत गातां ॥
॥ स्मराधीन होतां सुचेना विचार ॥
॥ करी यौवनीं नाहिं ते चार चार ॥ ८८ ॥
॥ कळेना मनाचें खरें अंतरंग ॥
॥ क्षणा माजि दात्री असंख्यात रंग ॥
॥ मना नादरे वेग तुझा अभंग ॥
॥ तया वारितां थक्क झाला अभंग ॥ ८९ ॥

(२९)

- ॥ मनाराज्य केलें गड्या योग्य खासें ॥
॥ परी पाहतां स्वप्नवत्सर्व भासें ॥
॥ अभागी नराला करी मा न छाया ॥
॥ वृथा कष्टवीसी मना आत्म काया ॥ ९० ॥
॥ मना हौस वेडी पुरे वासना ही ॥
॥ बसूनी गृहीं सौख्य होणार नाही ॥
॥ करी स्तुत्य उद्योग चालू असारे ॥
॥ तरी प्राप्त हो हें तुला सौख्य सारें ॥ ९१ ॥
॥ मना आयतें सौख्य हो आळशाला ॥
॥ तरी काम धंदा करावा कशाला ॥
॥ श्रमा वांचुनी अर्थ कांहीं न लाधे ॥
॥ वृथा चिंतितां स्वार्थ कांहीं न साधे ॥ ९२ ॥
॥ अरे मूर्ख वेड्या मना दैव खोटें ॥

- ॥ मनोरंज्य केलें गडया व्यर्थ मोठें ॥
॥ मना हौस भारी तुला वैभवाची ॥
॥ तरी ज्ञान-बोधामृत-ग्रंथ वाची ॥ ९३ ॥

- ॥ मराठा हिरा छत्रधारी शिवाजी ॥
॥ मना वैभवं शौर्य कृत्यास गाजी ॥
॥ जयें कीर्ति विख्यात केली धर जी ॥
॥ तिला पाहुनी जाहळें राष्ट्र राजी ॥ ९४ ॥
॥ जयाचा मना मंत्रि होता प्रतापी ॥
॥ रणी सिंह जैसा रिपु शत्रु कापी ॥
॥ पद भ्रष्ट केले शिखानष्ट प्राजी ॥
॥ महाशूर योद्धा खरा एक बाजी ॥ ९५ ॥
॥ निजामा हजामा पराजीत केले ॥

- ॥ किरंगी कितूरी रणी रंगवीले ॥
॥ असे हैदरा बेदरासी दरारा ॥
॥ झडे शौर्य डंका यशस्वी नमारा ॥ ९६ ॥
॥ असा जन्मला ब्राह्मणी धीर गुंडा ॥
॥ रणी गाजला ठोकुनी बाहु दंडा ॥
॥ मना वैभवे शौर्य आर्यास साजे ॥
॥ विरश्री प्रतापे धरा कीर्ति गाजे ॥ ९७ ॥
॥ मना विक्रमाच्या स्मरे विक्रमास ॥
॥ जयें चालवीले सदा सुक्रमास ॥
॥ गुणे शौर्य औदार्य धर्माभिमाना ॥
॥ धरा कीर्ति घोषे स्फुरे गौरवान्नी ॥ ९८ ॥
॥ हरिश्चंद्र राजा मना सत्व धीर ॥
॥ दिले डोंब गेही विकोनी शरीर ॥

- ॥ सती सत्यशीला त्यजी रोहिदास ॥
॥ मुनि त्रास भोगे स्मरार्नी निवास ॥ ९९ ॥
॥ नलाची मना ऐकिली कीर्ति कानी ॥
॥ गुणें वैभ्रें धर्मकृत्यादिकानी ॥
॥ असे युक्त सर्वज्ञ जो भाग्यशाली ॥
॥ तपे भानु-रूपें यशस्वी-मशाली ॥ १०० ॥
॥ मना भर्तृगी साखिा राज-योगी ॥
॥ अकस्मात झाला स्त्रियेचे नियोगी ॥
॥ जयें नीति, वैराग्य, शृंगार सार ॥
॥ बघूनी मना त्यागिला राज्यभार ॥ १०१ ॥
॥ क्षणी जाहला राज्य सांडोनि योगी ॥
॥ असंख्य स्त्रिया त्यागिल्या काम-भोगी ॥
॥ जयानें दिला मातृ वाक्यास मान ॥

- ॥ नसे भूपती गोपिचंदा समान ॥ १०२ ॥
॥ महा भाग्यशाली असंख्यात राजे ॥
॥ रसा कीर्ति घोषे यशस्वी विराजे ॥
॥ अशा वीर भूपा रमा योग्य साजे ॥
॥ मना दान धर्मे बहू कीर्ति गाजे ॥ १०३ ॥
॥ मना भारती-वीर कोटयान कोटी ॥
॥ पुराणी कथा ऐकिली कीर्ति मोठी ॥
॥ धरा-पोटि झाली अशी थोर रत्ने ॥
॥ जयें गाजवीलें स्वशौर्य प्रयत्ने ॥ १०४ ॥
॥ अशा आर्य-भूमी-मर्धे जन्मलासी ॥
॥ मना कीटकी साम्यता पावलासी ॥
॥ कसें पूर्वजें शौर्य केलें विलोकी ॥
॥ मना व्यर्थ जीणें तुझे मृत्युलोकी ॥ १०५ ॥

- ॥ मना अंगना-वस्त्र कां नेसलासी ॥
॥ करीं बांगडया घालुनी बैसलासी ॥
॥ कसें वीर पुर्षार्थि होवोनि गेले ॥
॥ मना दुर्बळा जन्मुनी काय केले ॥ १०६ ॥

- ॥ मना नाद भारी तुळा चौपटीचा ॥
॥ सदा खेळतां हर्ष हो चौपटीचा ॥
॥ तसा छंद भारी असे नाटकाचा ॥
॥ मना सर्वदा संग नात्रा ठकाचा ॥ १०७ ॥
॥ मना खेळतानां मनीं हर्ष दाटे ॥
॥ शिकव्या गुणा कां मना दुःख वाटे ॥
॥ मना कीर्तना ऐकतां कां न जागे ॥
॥ तमाशा मधें अल्प निद्रा न लागे ॥ १०८ ॥

(३५)

- ॥ जडे नर्तनीं चित्त शृंगार-गानीं ॥
॥ मना कीर्तिना ऐकसी कां न कानीं ॥
॥ जसा शोक शृंगार खाण्यापिण्याचा ॥
॥ तसा कां न विद्या कळा शीकण्याचा ॥ १०९ ॥
॥ फड्याचा तमाशा बघायास धांवे ॥
॥ हरी कीर्तिनीं झोंप येते स्वभावे ॥
॥ अवस्था परत्वे मना हाचि चाळा ॥
॥ करी दुष्कृती दोष देई कपाळा ॥ ११० ॥
॥ धना याचका द्यावया चित्त फाटे ॥
॥ वृथा नर्तनीं वेंचितां सौख्य वाटे ॥
॥ मना धर्म कृत्यास ये द्रव्य तोटा ॥
॥ करी चैनबाजी मधे खर्च मोठा ॥ १११ ॥
॥ मना द्रव्य देसी वृथा नाटकसी ॥

- ॥ फुकाची कथा आवडेना ठकासी ॥
॥ कलीमान पाहूनि आश्चर्य वाटे ॥
॥ बळें सद्म जाळी ह्मणे दैव खोटें ॥ ११२ ॥
॥ कुमार्गी सदा ही मनोवृत्ति लागे ॥
॥ सुमार्गी मना सन्मती कां न वागे ॥
॥ करायासि पुषार्थ ना द्रव्य गाठी ॥
॥ गरीबी मना लागली नित्य पाठी ॥ ११३ ॥
॥ यदा दैव योगें रमा ये घरासी ॥
॥ बहू गर्व येतो तदा त्या नरासी ॥
॥ चढे नेत्रिं धुंदी मना वैभवाची ॥
॥ पडे विस्मृती इष्टमित्रादिकांची ॥ ११४ ॥
॥ धर्नें मत्त होवोनियां होय मानी ॥
॥ परातें मना सर्वदा तुच्छ मानी ॥

- ॥ जयाच्चा जुना मित्र भोगी विपत्ती ॥
॥ करूं साह्य त्यातें असें ये न चित्ती ॥ ११५ ॥
॥ करी एक त्याच्या द्विगूणीत सांगे ॥
॥ कथी ज्ञान, लोकां-व्यतीरिक्त वागे ॥
॥ स्वताची स्तुती वार्णितां जन्म गेला ॥
॥ मना पुण्य पुर्षार्थ कांहीं न केला ॥ ११६ ॥
॥ न दे आपुल्या दुर्गुणी कोणि लक्ष ॥
॥ पराचें उणें काढण्या होति दक्ष ॥
॥ स्वयें दुर्गुणी दोष देती परास ॥
॥ मना काय ऐशा ह्यणावें नरास ॥ ११७ ॥
॥ उद्यां आज देतो असें कां ह्यणावें ॥
॥ परा नादि लावूनि कां चाळवावें ॥
॥ करारी असावी सदा सत्यवाणी ॥

- ॥ मना होय जी लौकिकी सौख्यखाणी ॥ ११८ ॥
- ॥ मना लौकिकी थोरवी दाखवाया ॥
- ॥ पराचें करावें बळें कर्ज वांया ॥
- ॥ मना प्राप्तिहूनी करी खर्च मोठा ॥
- ॥ पुढें होय त्याचा परीणाम खोटा ॥ ११९ ॥
- ॥ मना आचरे कृत्य लोकां विरुद्ध ॥
- ॥ तरी तूज कोणी ह्मणावें प्रबुद्ध ॥
- ॥ मना सज्जनाची सुरीती धरावी ॥
- ॥ सदा त्याप्रमाणें कृती आचरावी ॥ १२० ॥
- ॥ जया पासुनी प्राप्ति होते धनाची ॥
- ॥ वसे तोंवरी भक्ति तेथें जनाची ॥
- ॥ दरिद्री नराळा नसे मान लोकीं ॥
- ॥ तयाचें मना व्यर्थ जीणें विलोकीं ॥ १२१ ॥

- ॥ धना वांचुनी मान नाही गुणाला ॥
॥ बहूमान देती जर्नी भूषणाला ॥
॥ मना दैन्यवाणी स्थिती ही नसावी ॥
॥ मना लौकिकी संपदाही असावी ॥ १२२ ॥
॥ दरिद्र स्थिती फार निकृष्ट लोकी ॥
॥ जरा मान नाही नरा त्या विलोकी ॥
॥ धनाची जनासी मना फार गोडी ॥
॥ म्हणूनी मना निश्चयें द्रव्य जोडी ॥ १२३ ॥
॥ श्रमें कार्य कांहीं करावें सुसिद्ध ॥
॥ धना वांचुनी तें न होई प्रसिद्ध ॥
॥ दरिद्री मना सांग इच्छा न हो ते ॥
॥ म्हणूनी मना मानसी दुःख होतें ॥ १२४ ॥
॥ पराधीनता ती नको देवराया ॥

- ॥ किती कष्टवाची सदा आत्मकाया ॥
॥ नको ही मना याचना फार खोटी ॥
॥ सुखानें मिळो कोरडी मीठ-रोटी ॥ १२५ ॥
॥ मना राजगेहीं असे कल्पवृक्ष ॥
॥ तया काय यावीं फळें तीव्र रुक्ष ॥
॥ जया पाहुनी तृप्ति नोहे दिनाची ॥
॥ मना काय शोभा अशा वैभवाची ॥ १२६ ॥
॥ मना ज्या गृहीं श्री-तरूचा निवास ॥
॥ फुलें त्यास येतीं परी ये न वास ॥
॥ तया घालितां सर्वदां धर्म-तोय ॥
॥ सुकीर्तीं फुलांनीं प्रफुल्लित होय ॥ १२७ ॥
॥ मना चंचला श्री न राहे अखंड ॥
॥ तरी बाळगावी वृथा कां घमंड ॥

(४१)

- ॥ दिनाची मना सर्वदा कीव ध्यावी ॥
॥ मना वैभवीं नम्रता अंगि यावी ॥ १२८ ॥
॥ असे पुत्रदारा धनाचा सुकाळ ॥
॥ तयें कां न ध्यावा मना विश्वपाळ ॥
॥ जया दुःख चिंता सुखाचा न लेश ॥
॥ मना तोहि कां रे स्मरेना महेश ॥ १२९ ॥
॥ मना वैभवीं लाभती मित्र नाना ॥
॥ बहू भोजनीं मिष्ट पानीं तनाना ॥
॥ सदा भृंग-रंगीं बहू रंगताती ॥
॥ प्रमोदें मना गीत संगीत गाती ॥ १३० ॥
॥ मना सोयरे धायरे हे धनाचे ॥
॥ विपत्ती मधें कोणि नाहीं कुणाचे ॥
॥ प्रसंगीं मना येइ मामा न कामा ॥

(४२)

- ॥ म्हणजेनी मना आठवी नित्य रामा ॥१३१॥
॥ मना साधितो आपुला स्वार्थ जो तो ॥
॥ पराचे हितीं लक्ष्य कोणी न देतो ॥
॥ स्वताचें जसें दुःख चित्तांत बाणें ॥
॥ पराचें मना दुःख तें कोण जाणें ॥ १३२ ॥
॥ मना सारिखे बोलतां मोद होतो ॥
॥ कट्ट भाषणीं मित्र ही शत्रु हो तो ॥
॥ हिताचीं वचें वाउगी होति त्यासी ॥
॥ खरें-भाषणीं कोप येतो पित्यासी ॥ १३३ ॥
॥ सुखी होति गोळा मना मित्र सोळा ॥
॥ परी संकटीं पाहती मौज डोळां ॥
॥ प्रसंगीं परिक्षा मना होय अन्य ॥
॥ करी साह्य वेळीं मना तोचि धन्य ॥ १३४ ॥

(४३)

- ॥ तुझे कारणीं प्राण देऊ सुमित्रा ॥
॥ असे बोलणारे मना मित्र सत्रा ॥
॥ खरी वेळ येतां स्वसुद्रा न दावी ॥
॥ असा संगती मित्र तोंडीं न लावी ॥ १३५ ॥
॥ पडेना मना अन्य कामास काय ॥
॥ तया पाळितां पोषितां अर्थ काय ॥
॥ प्रसंगीं पराचीं नये ज्यास माया ॥
॥ तयाची मना जाणजे नष्ट काया ॥ १३६ ॥
॥ जिवालागें ठेवी मना जो अरामी ॥
॥ पडेना कधीं अन्य कामीं हरामी ॥
॥ वरी मिष्ट बोलोनियां कार्य साधी ॥
॥ अशाचे मना लागसी काय नादी ॥ १३७ ॥
-

शिवाचे अनंत उपकार.

- ॥ मना आड मार्गी असे एक गांव ॥
- ॥ तथा हारसोळा सुविख्यात नांव ॥
- ॥ मूह छावणी पासुनी दोन कोस ॥
- ॥ जिथें नांदतो सांबभोळा सुरेश ॥ १३८ ॥
- ॥ गुरु दर्शना घेउनी गोहिं येतां ॥
- ॥ पुढें चालतां सूर्य अस्तासि जातां ॥
- ॥ पथा सोडुनी माउली आडरानीं ॥
- ॥ पुढें चालली एकटी दीनवाणी ॥ १३९ ॥
- ॥ पथीं चालतां शीणली फार माय ॥
- ॥ वनीं दुःख भोगे करी कष्टि काय ॥
- ॥ नसे मार्ग ठावा सुचेना उपाय ॥

(४५)

- ॥ रडोनी मना आठवी राम-पाय ॥ १४० ॥
॥ बसूनी निशी काढिली एक जागी ॥
॥ कशी पातली दुष्ट वेळा अभागी ॥
॥ ह्मणे, वैरिणी-रात्र ही शीघ्र जावो ॥
॥ अशी वेळ देवा न वैयास येवो ॥ १४१ ॥
॥ मनस्वी शिव प्रार्थिला म्यां दयाळ ॥
॥ तदां पावला संकटीं विश्वपाळ ॥
॥ तयानें मना ऐकिली दीनवाणी ॥
॥ झणी साह्य झाला वर्नी शूलपाणी ॥ १४२ ॥
॥ नसे भीति चिंता तियेचे मनांत ॥
॥ निशी कांठिली सर्वही काननांत ॥
॥ नसे वस्त्र अंगीं न थंडी न वारा ॥
॥ शिवानें दिला धैर्यरूपीं निवारा ॥ १४३ ॥

(४६)

- ॥ मना काननी रक्षिली वृद्ध माता ॥
॥ महारिष्ट टाळी प्रभु प्राण-दाता ॥
॥ उषःकाळि दावी तिसी ग्रामपंथ ॥
॥ सुखनें गृहीं पोंचवी विश्वनाथ ॥ १४४ ॥
॥ तदां काळजी भीति चिंता निवाली ॥
॥ मना माउली जेधवां गेहिं आली ॥
॥ तिला प्राहुनी जाहला हर्ष फार ॥
॥ किती भार वानूं शिवाचे अपार ॥ १४५ ॥
॥ मुळारंभिं वर्षा-मधें वृद्धि-मास ॥
॥ तिथी शुक्रपक्षीं दशत्री प्रदोष ॥
॥ ग्रहानिष्ट होता तदां सौम्यवार ॥
॥ अश्व काळरात्रीं घडे हा प्रकार ॥ १४६ ॥
॥ मना पुर्वितो सर्वही वांछितार्थ ॥

(४७)

- ॥ तथा ध्यावुनी कां न होसी कृतार्थ ॥
॥ शिवाचे मना दास्य कां ना करावें ॥
॥ वृथा जन्मुनी मृत्यु लोकीं मरावें ॥ १४७ ॥
॥ मना दीन-वाणी श्रवुनी दयाळ ॥
॥ त्वरें धांवतो संकटीं विश्वपाळ ॥
॥ तथाचे मना नाम घेई अखंड ॥
॥ बहू सौख्य लाभे चुके काळ-दंड ॥ १४८ ॥
॥ वसे देव चित्तीं सदा भाविकाचें ॥
॥ करी दास्य भावें सदा सेवकाचें ॥
॥ असा सर्व साक्षी महादेव भोळा ॥
॥ बघावें मना निश्चयें त्यासि डोळां ॥ १४९ ॥
॥ जयाची नुती वर्णितां वेदचारी ॥
॥ श्रमी जाहले तत्रवेत्ते विचारी ॥

- ॥ मना देव ब्रम्हादिकां आकळेना ॥
॥ पुराणंतरीं अंत ज्याचा कळेना ॥१५०॥
॥ मृडानी मना वामभागीं विराजे ॥
॥ गळां हंडमाळा उटी भस्म साजे ॥
॥ जटा मस्तकीं चंद्रमा आणि गंगा ॥
॥ कधीं ध्यान ऐसें दिसें या अभंगा ॥ १५१ ॥
॥ फणी भूषणें वैष्टिर्लीं सर्व अंगीं ॥
॥ सदा मग्न राहे मना आत्मरंगीं ॥
॥ गणेशा कुमारा बघूनी सुखानें ॥
॥ ज्या अंबिका खेळवी कौतुकानें ॥ १५२ ॥
॥ शिव प्राप्तिलार्गीं मना त्वां झटवें ॥
॥ बहू विघ्न येतां परी ना हटवें ॥
॥ वदावें सदा नाम वाचे वदावें ॥

- ॥ भजावें मना रे शिवार्ते भजावें ॥ १५३ ॥
॥ जरी कां कृपा हो दयाळू शिवाची ॥
॥ तरी सर्व इच्छा पुरे या जिवाची ॥
॥ ह्मणूनी मना सांब भोळा भजावा ॥
॥ मना गर्व संताप हेवा त्यजावा ॥ १५४ ॥
॥ मना भक्ति ठेवीं शिवाची सदाही ॥
॥ नसे भीति कांहीं जिवाची कदांही ॥
॥ शिवाचे पर्दां लीन होवोनि राही ॥
॥ तरी काम-बाधा न बाधे जराही ॥ १५५ ॥
॥ शिवाचें मुखीं नाम वाचोसि चाळा ॥
॥ तयाच्या गळां शोभती अक्षमाळा ॥
॥ मना स्वल्प ही साधना साध वाचे ॥
॥ धरीं पाय यलें मना साधवाचे ॥ १५६ ॥

(५०)

- ॥ अखंड स्मरावें मना शंकरासी ॥
॥ सदा संकटीं रक्षितो किंकरासी ॥
॥ कदापीं मना विस्मृती ना पडावी ॥
॥ तयाच्या पदीं चित्तवृत्ती जडावी ॥ १५७ ॥
॥ मना श्रीहरी पुर्वितो सर्व कोड ॥
॥ वसो सर्वदा चित्ति तन्नाम गोड ॥
॥ सुरां माजि भोळा असा विश्वनाथ ॥
॥ मना कां न डोळां षवावा सनाथ ॥ १५८ ॥
॥ मना चालतां बोलतां नाम ध्यावें ॥
॥ घरीं दारिं शय्येवरी ही स्मरावें ॥
॥ करी काम धंदा तदां आठवावें ॥
॥ मना सर्वदा नाम वाचे वदावें ॥ १५९ ॥
॥ मना राम-पायीं सदा लक्ष्य ठेवीं ॥

(५१)

- ॥ मधू सेवनीं मक्षिका दक्ष जेवीं ॥
॥ मधू-लोलुपा भीति नाहीं जिवाची ॥
॥ हरी चिंतनीं भीति नाहीं भवाची ॥ १६० ॥
॥ मुखीं नाम घेई सदा राघवाचें ॥
॥ सुखी धन्य लोकीं जिणें मानवाचें ॥
॥ हरी नाम हें पाश तोडी भवाचे ॥
॥ म्हणूनी मना नाम ध्यावें सुवाचे ॥ १६१ ॥
॥ हरीची कृपा होय ज्या मानवासी ॥
॥ तयासी नको तीर्थ-यात्रादि काशी ॥
॥ मना मुक्त तोची तयाच्या पदासीं ॥
॥ रमा ऋद्धि सिद्धी रती होय दासी ॥ १६२ ॥
॥ विधीची कृती फार मोठी विशाल ॥
॥ तयें निर्मिलें माणसाचें कपाल ॥

(५२)

- ॥ मना मोह सारा असे चामड्याचा ॥
॥ परी पाड कांहीं न साचा मढ्याचा ॥१६३॥
॥ नवें कातडें पाहुनी फार गोरें ॥
॥ मना त्यावरी ठेविति प्रीति पोरें ॥
॥ रति-प्रेम-पाशा-मधें चित्त वोलें ॥
॥ धनें यौवनें झांकिती सर्व डोळे ॥ १६४ ॥-
॥ मना लागलें चामड्याचें पिसें ना ? ॥
॥ परी चामडे निर्मितां तो दिसेना ॥
॥ मना बद्ध होसी जसा काम-पार्शी ॥
॥ तसा लीन होई प्रभूच्या पदार्शी ॥ १६५ ॥
॥ भग प्राप्ति लागीं मना होसि मग्न ॥
॥ तसा राम-नामीं सदा हो निमग्न ॥
॥ असें लागतां ध्यान बरे अभंग ॥

(५३)

- ॥ मना धन्य होसी कुर्ली या अभंग ॥१६६॥
॥ जर्गी शहाणा काय तो मीच आहे ॥
॥ असें मानुनी कोरडा गर्व वाहे ॥
॥ कळेना मनाला असंख्यात कोटी ॥
॥ हिरे सदुणी जन्मले भूमि-पोटी ॥ १६७ ॥
॥ मना व्यक्तिमात्रा गमे मीच मोठा ॥
॥ गुणी हुन्नरी मी मला काय तोटा ॥
॥ नसे कोणि माझ्यापरी दिव्य गोटा ॥
॥ असें मानणें हा अभीमान खोटा ॥ १६८ ॥
॥ वयानें रुपानें गुणानें हुषार ॥
॥ नसे कोणि माझ्यापरी अन्य शूर ॥
॥ मना मीपणाची तुला ऐट मोठी ॥
॥ हिच्याच्या पुढें ती जशी गारगोटी ॥१६९॥

(५४)

- ॥ मुखानें स्वताचे गुणस्तौत्य वाणी ॥
॥ तथा सारिखा मूर्ख लोकीं न कोणी ॥
॥ जयाचे गुण श्रेष्ठ वाखाणितात ॥
॥ तथासी मना सर्वही मानितात ॥ १७० ॥
॥ नकोरे मना आपुलें स्तौत्य गाऊं ॥
॥ नको वैभवाचा जना डौल दाखूं ॥
॥ नको सदुणाचा मनीं गर्व वाहूं ॥
॥ दुराचार-कर्मी नको दुःख साहूं ॥ १७१ ॥
॥ पराची कुटाळी वृथा कां करावी ॥
॥ मना द्वेष-बुद्धी वृथा कां धरावी ॥
॥ करी साह्य वेळीं तथा आठवावें ॥
॥ मना भार त्याचे हृदीं साठवावे ॥ १७२ ॥
॥ मना सत्य-वाणी तपाचे समान ॥

(५५)

- ॥ असत्यास लोकीं नसे खास मान ॥
॥ तरी अनृता त्यागुनी सत्य सेवीं ॥
॥ मना शांतता लीनता अंगिं ठेवीं ॥ १७३ ॥
॥ परा दुःख देणें असे पाप मोठें ॥
॥ तथा पासुनी आपुले होति तोटे ॥
॥ दिलें दुःख ज्यानें तथा नाठवावें ॥
॥ प्रसंगीं मना साह्य त्यासी करावें ॥ १७४ ॥
॥ कट्टू भाषणें दुर्जनाचीं मिळावीं ॥
॥ मना योग्यता सज्जनाचीं कळावीं ॥
॥ विचारी मना सुष्ट कृत्यें करावीं ॥
॥ विचारी मना शांत-वृत्ती धरावी ॥ १७५ ॥
॥ मना सर्वदा क्रोध वारीत जावा ॥
॥ मना गर्व हा दुष्ट वैरी त्यजावा ॥

(५६)

- ॥ मना काळ हा व्यर्थ वांया न जावा ॥
॥ मना राम-कोदंड-धारी भजावा ॥ १७६ ॥
॥ घडे गोष्टिचा शोक वाहूं नकोरे ॥
॥ पुढें काय होईल चिंतू नकोरे ॥
॥ अरे पुत्रदारा घनाचा पसार ॥
॥ तुला अंतकाळीं नसे कोणि थारा ॥ १७७ ॥
॥ मना काय हा अन्य कार्यां पडावा ॥
॥ मना संग तो सज्जनाचा घडावा ॥
॥ हिरा सद्गुरू बोध चिर्तीं जडावा ॥
॥ वरी ज्ञान वैराग्य पार्यां खडावा ॥ १७८ ॥
॥ नसे भेद बुद्धी जयाचें मनांत ॥
॥ उदासीन वृत्ती दिसे सज्जनांत ॥
॥ मना शत्रु मित्रास मानी समान ॥

(५७)

- ॥ खरा सद्गुरु तो जनीं त्यास मान ॥१७१॥
॥ धना लागिं देई तृणा साम्य मान ॥
॥ परस्त्रीस मानी स्वमाते समान ॥
॥ धनीका गरीबा-वरी साम्यभाव ॥
॥ मना साधवाचा असा सुस्वभाव ॥ १८० ॥
॥ जया संगतीनें जगीं कीर्ति होते ॥
॥ मना मुक्ति जी सद्गती प्राप्त हो ते ॥
॥ नसे जन्म मृत्यू पुन्हां वेरझार ॥
॥ अशा संगतीचा करीं यत्न फार ॥ १८१ ॥
॥ मना सत्यवक्ता विवेकीं निवाला ॥
॥ सदा कर्म त्यागी भजे जो शिवाला ॥
॥ मनीं क्रोध ना लोभ हाही जयाला ॥
॥ अशा सज्जनाचे नमावें पदाला ॥ १८२ ॥

(५८)

- ॥ उमावल्लभाच्या-पर्दी लक्ष्य लायी ॥
॥ सदा अंतरीं भावना शुद्ध ठेवी ॥
॥ नसे ताप संताप तोरा जयासी ॥
॥ तयानें मना जिंकिलें इंद्रियांसी ॥ १८३ ॥
॥ हरी पूजनीं सेवनीं काळ जातो ॥
॥ सदा कीर्तनीं धांव घेवोनि जातो ॥
॥ वृथा काळ तो काळ वाटे जयासी ॥
॥ तयानें मना जिंकिलें इंद्रियांसी ॥ १८४ ॥
॥ तपानें जयें साधिली सर्व सिद्धी ॥
॥ नसे अंतरीं लेश ही पाप-बुद्धी ॥
॥ करी पुण्य-कर्में न सांगे परासी ॥
॥ तयानें मना जिंकिलें इंद्रियांसी ॥ १८५ ॥
॥ स्त्रिया कामिनी पद्मिनी ही मिळाल्या ॥

(५९)

- ॥ बहू सुंदरा मंदिरां प्रातः झाल्या ॥
॥ खरा तोचि योगी न भोगी तयांसी ॥
॥ तयानें मना जिंकिलें इंद्रियांसी १८६ ॥
॥ रसीं षड्रसीं स्वाद ज्यासी समान ॥
॥ तया कां न देजें सता-साम्य मान ॥
॥ मृदू अन्न सेवी तनू रक्षणासी ॥
॥ तयानें मना किंकिलें इंद्रियांसी ॥ १८७ ॥
॥ असा कोटिमार्जी निघे पुण्यवंत ॥
॥ तयाचे मना दास होती अनंत ॥
॥ नमस्कार माझा अशा योगियासी ॥
॥ जयानें खरें जिंकिलें इंद्रियांसी ॥ १८८ ॥
॥ त्रयस्थानि वैराग्य ये मानवास ॥
॥ घडे भोजनांतीं स्मशानीं निवास ॥

(६०)

- ॥ तशी हो विरक्ती मना मैथुनांती ॥
॥ पडे विस्मृती मोह माया क्षणांती ॥ १८९ ॥
॥ मना योग माया हरीची विचित्र ॥
॥ क्षणीं गारुडी खेळ दात्री सचित्र ॥
॥ मना थोर सामर्थ्य जीचे कळेना ॥
॥ जिला शोधितां चित्त-वृत्ती कळेना ॥ १९० ॥
॥ मना धन्य तो संत मायेस जिंकी ॥
॥ सदा लोळतो मोक्ष ज्याचे पदांकी ॥
॥ असा सृष्टि मध्ये निवे भाग्यवंत ॥
॥ जयासी मना प्राप्त होतो अनंत ॥ १९१ ॥
॥ करी स्नान संध्या व्रतें नेम भारी ॥
॥ पठे शैव गीता जटा-भस्म-धारी ॥
॥ गळां अक्ष-माला दिसे की महंत ॥

(६१)

॥ तथासा मना कां न पावे अनंत ॥ १९२ ॥

॥ मना अंतरीं भावना शुद्ध नाहीं ॥

॥ करी धर्म कर्म कृथा साधना ही ॥

॥ जया पडिपू जिंकणें हें न ठावें ॥

॥ तथासी मना श्रीहरी केंवि पावे ॥ १९३ ॥

॥ मना स्वार्थ साधावया राहि दक्ष ॥

॥ परी ईश पायीं सदा ठेविं लक्ष ॥

॥ प्रसंगीं मना सेवि ऋक्षान्न-भक्ष ॥

॥ करी कर्म जें तूं विचारें समक्ष ॥ १९४ ॥

॥ सदा काय रोगी नसे रूप तेज ॥

॥ नसे मान लोकीं न विद्या सतेज ॥

॥ नसे इंदिरेचा तुझ्या गेहिं वारा ॥

॥ मना जन्म गेला कृथा दुःखिं सारा ॥ १९५ ॥

(६२)

- ॥ मना सत्य-माता पिता ज्ञानदेव ॥
॥ करी साह्यता धर्म-बंधू सदैव ॥
॥ दया ती स्वसा कीं क्षमा ह्या सुपुत्र ॥
॥ कुटुंबी मना शांति दारा पवित्र ॥ १९६ ॥
॥ मना पाहतां ऐकतां जन्म गेला ॥
॥ कळोनी मना शुद्ध पाषाण ठेला ॥
॥ कधीं चित्त-वृत्ती तुझी पालटेळ ॥
॥ कधीं व्याप संताप बाधा मिटेळ ॥ १९७ ॥
॥ मना ज्ञान भानू हर्दी दे प्रकाश ॥
॥ तदा होय अज्ञान अंधार नाश ॥
॥ मना पायरी निश्चयाची न सोडी ॥
॥ विवेकें मना मोक्ष मार्गास जोडी ॥ १९८ ॥
॥ मना जन्म झाला तुला मृत्यु लोकीं ॥

(६३)

- ॥ तरी स्तुत्य कर्तव्य-कर्मा-विलोकीं ॥
॥ वृथा मीपणें डोलसी काय भारी ॥
॥ कळेना मना कोण तूं नामधारी ॥ १९९ ॥
॥ वृथा धेंचियेलें मना आर्युं सार्द्ध ॥
॥ जनीं कर्म केलें मना त्वां निषिद्ध ॥
॥ तरी होइ आतां पुढें सावधान ॥
॥ हरी पायिं ठेवीं मना संविधान ॥ २०० ॥
॥ नसे भेद कांहीं हरी शंकरांत ॥
॥ मना मानि जो त्या गणी किंकरांत ॥
॥ जगाचा नियंता असे देव एक ॥
॥ धरी दुष्ट नाशार्थ रूपें अनेक ॥ २०१ ॥
॥ सदा देवराणा उभा भक्त-पार्ठी ॥
॥ परी पाहिजे सद्गुरु आड-काठी ॥

(६४)

- ॥ तथा वांचुनी अन्य नाहीं उपाय ॥
॥ धरी रे मना सद्गुरू योग्य पाय ॥ २०२ ॥
॥ गृहीं ठेविली वस्तु दृष्टीं पडेना ॥
॥ मना शोधितां ती परी सांपडेना ॥
॥ पटा-आड आहे कळें सत्य यातें ॥
॥ नये सद्गुरू वांचुनी प्रत्ययातें ॥ २०३ ॥
॥ मना ओळखी तूं चि रे आपणातें ॥
॥ लज्जी लोभ हेवा मना मीपणातें ॥
॥ पुढें सद्गुरू दर्पणीं रूप पाहें ॥
॥ कृपें वांचुनी सर्वथा प्राप्त नोहें ॥ २०४ ॥
॥ कळीं माजि सोपा असे हा उपाव ॥
॥ जडो राम-नामीं मना शुद्ध भाव ॥
॥ नको साधनें अन्य नामा निराळी ॥

(६५)

॥ अखंड स्मरावा मना चंद्र मौळी ॥ २०५ ॥

॥ अझूनी मना सद्गुरू नाहिं केला ॥

॥ म्हणूनी तुझा काळ हा व्यर्थ गेला ॥

॥ तरी पाहुनी सद्गुरू घेई मंत्र ॥

॥ भवाब्धी तरी पार होई स्वतंत्र ॥ २०६ ॥

॥ मना सज्जना बोध हा योग्य केला ॥

॥ तथा ऐकुनीयां अनूताप झाला ॥

॥ किती यातना भोगणें अंतकाळीं ॥

॥ म्हणोनी मना बोध हा नित्य पाळीं ॥ २०७ ॥

॥ मना बोध बोधी तुला हा अभंग ॥

॥ तरी अंतरीं बाळगीं हा अभंग ॥

॥ पुढें पावसी सज्जनाचे पदाला ॥

॥ नमीं सर्वदा शंकराचे पदाला ॥ २०८ ॥

(६६)

॥ मना बोध हा नित्य वाची सकाळीं ॥
॥ करीं पाठ याचा पुन्हां सामकाळीं ॥
॥ नसे भीति बारे तुला अंतकाळीं ॥
॥ यमाचे करीं सोडवी भद्रकाळी ॥ २०९ ॥
॥ पर्दां नमित जा सदा गुरुचिया मना चंचळा ॥
॥ विना स्व-ललना मना धरि न तूं परित्रीं-
लळा ॥ सदा मधुर भाषणें रझिवितूं जनाच्या
मना ॥ हरी चरण जा धरीं अशि तुला मना
प्रार्थना ॥ २१० ॥

संपूर्ण.

(६७)

पद्मबंध.

- ॥ नाम राम जप हा करतां मना ॥
- ॥ नाम तारक भजे तरि वामना ॥
- ॥ नाम वारिल तुझ्या भवयातना ॥
- ॥ ना तथा वरिसि कां भ्रमरामना ॥ १ ॥



(६८)

देवास प्रार्थना

पद

(लक्ष्मि जगदंबा, या चालीवर.)

॥ इतुकेँ दे देवा, महादेवा ॥ नित्य घडो तव
सेवा ॥ इतुकेँ दे देवा० ॥ धृ० ॥

॥ बाइल बुद्धी धनी बावळा ॥ हरामि नोकर
नसावा ॥ इतुकेँ० ॥ १ ॥ फार लाडका मूर्ख
चोरटा ॥ कुपात्र बेटा नसावा ॥ इतुकेँ० ॥ २ ॥

॥ स्वहित साधनी मिष्ट-भाषणी ॥ कपटी-स्नेही
नसावा ॥ इतुकेँ० ॥ ३ ॥ अधासि दास परत्र-
गमनी ॥ अंगीं ताठा नसावा ॥ इतुकेँ० ॥ ४ ॥

॥ आप्त सोयरा फार दरिद्री ॥ मूर्ख जावई

(६९)

नसावा ॥ इतुकें० ॥ ५ ॥ स्वजन विरोधी दुष्ट
घातकी ॥ द्वेषी बांधव नसावा ॥ इतुकें० ॥ ६ ॥
बहू बोलका बरा न खुनशी ॥ गर्वी मालक
नसावा ॥ इतुकें० ॥ ७ ॥ कारस्थानी वरिष्ठ
लोभी ॥ जुलमी राजा नसावा ॥ इतुकें० ॥ ८ ॥
॥ वेळ प्रसंगीं कार्मीं नच ये ॥ कुश्चित शेजार
नसावा ॥ इतुकें० ॥ ९ ॥ मूर्ख आळशी कपटी
निंदक ॥ मतलबि शिष्या नसावा ॥ इतुकें०
॥ १० ॥ असत्यवादी ज्ञानबोधितां ॥ गुरू
लालची नसावा ॥ इतुकें० ॥ ११ ॥ श्रीमंता-
च्या गृहीं करंट्या ॥ भांडारी पण नसावा ॥
॥ इतुकें० ॥ १२ ॥ गंगाधर पादिं नसे भावना ॥
जन्म अभागी नसावा ॥ इतुकें० दे देवा महा-
देवा ॥ लाभ तुझा बा व्हावा ॥ इतुकें० ॥ १३ ॥

(७०)

मात्रोपकार.

॥ नमातुः पर दैवतं ॥

“ वसंत तिलका ”

- ॥ पुत्रासि दैवत नसे जननी समान ॥
- ॥ भार्येसि दैवत खरें पति हें प्रमाण ॥
- ॥ शिष्यासि दैवत नसे गुरुवीण अन्य ॥
- ॥ भक्तासि दैवत हरी जगतांत धन्य ॥ १ ॥
- ॥ गर्भा-मर्धे जननिला श्रम फार होती ॥
- ॥ काठिण्य दुःखद दशा स्मरणें अहो ती ॥
- ॥ हो क्लेशरूप ऋण तें अनुपम्य माथां ॥
- ॥ उत्तीर्ण सेवनिं न हो शत जन्म घेतां ॥ २ ॥

(शा. वि.)

॥ मातेच्या कुशिल गर्भ संभव घडे तें पासुनी

(७१)

यातना ॥ होती फार जिला प्रसूत समर्थी
प्राणांतशा वेदना ॥ यत्ने रक्षण लक्ष्य लावुनि
पुढें कष्टें सुता पाळिते ॥ तैसें वाढविते सु-
शिक्षण तथा देवोनि सांभाळिते ॥ ३ ॥

“ साकी ”

॥ पुत्ररक्षणीं जननी-लागीं, कष्ट फार ते
होती ॥ जाणुनि सेवा सतत करावी, स्मरुनि
उपकृति अहो ती ॥ हें कां सांगार्वें ॥ विवेक
धरुनी वागार्वें ॥ ४ ॥

(शा. वि.)

॥ मातेचे उपकार फार असती पुत्रा करी
कल्पना ॥ त्यांतूनी ऋणमुक्त होशिल अशी
ठेवीं मनीं वासना ॥ मातेच्या उदरांत मी

(७२)

निपजुनी केलें नसे सार्थक ॥ यासाठीं विनती
शिवा तवपदीं आहे मनःपूर्वक ॥ ५

“ भुजंग प्रयात. ”

- ॥ बहू कष्टि दुःखी असे वृद्ध माता ॥
॥ तरी पूर्ण आयू तिला दे अनंता ॥
॥ तिच्या सेवनीं काय माझा झिजावा ॥
॥ तिचा हेतु वायां कदांही न जावा ॥ ६ ॥
॥ तिचे काय आभार वर्णू मुखानें ॥
॥ तिचा शेष हा काळ जावो सुखानें ॥
॥ करू भाषणा बोलते कोपयुक्त ॥
॥ परी योग्य मातें नसे तें अयुक्त ॥ ७ ॥

“ वसंत तिलका. ”

- ॥ माते तुझ्या उदरिं मी निपजुनि पाहीं ॥

(७३)

- ॥ कैलें न सार्थक जर्गीं गमतें चि कांहीं ॥
॥ सेवा तुझी किमपिही घडली न माते ॥
॥ आहे बहू मम-शिरीं तव भार माते ॥ ८ ॥
॥ बोलोनियां तुजसि म्यां बहू गांजियेलें ॥
॥ नाहीं कधीं हितवचा तव मानियेलें ॥
॥ कांहीं तरी निज मनीं धरिलेस कां, तें ॥
॥ आहे बहू मम-शिरीं तव-भार माते ॥ ९ ॥
॥ मी जन्मतां मम पिता परलोकिं गेला ॥
॥ अज्ञान बाल असतां प्रतिपाल केला ॥
॥ मत्पोषणीं श्रम तुला पडले महा ते ॥
॥ आहे बहू मम-शिरीं तवभार माते ॥ १० ॥

पद-

(चाल- थोर तुझे उपकार.)

॥ स्मरतें मज वदुं काय ॥ माते स्मरतें मज

बहुं काय ॥ घृ. ॥ तव सेवेला शिवला नाही ॥
नष्टचि हा मम काय ॥ माते० ॥ १ ॥
॥ तदुपकारा पाराचि नेणें ॥ केलेसी सदुपाय
॥ माते० ॥ २ ॥ बाळगणीं मम पिता-दियोगें ॥
॥ झाला तुजसि अपाय ॥ माते० ॥ ३ ॥
॥ मत्पोषणिं तूं वनीं फिरोनी ॥ केले फार
उपाय ॥ माते० ॥ ४ ॥ जन्मा पासुनि दुःख
भोगुनी ॥ शिणला गे तव काय ॥ माते० ॥ ५ ॥
॥ आनंदानें कधिं नच म्यां ते ॥ सेदियलें तव
पाय ॥ माते० ॥ ६ ॥ अंतकाळिं तरा चिरसुख
देई ॥ कृपाकरीं यदुराय ॥ माते० ॥ ७ ॥
॥ दास प्रार्थना मान्य करीं हरी ॥ सुखवी
माझी माय ॥ माते० ॥ ८ ॥ गंगाधर हा वृथा
जन्मला ॥ पुत्र तुझा निरुपाय ॥ माते० ॥ ९ ॥

(७५)

“ उपसंहार ”

आर्या-

॥ नान्यग्रंथ विलोकन ॥

॥ नाहीं विशेष ज्ञान सामान्य ॥

॥ करितों काव्य परी हैं ॥

॥ केवीं हो विबुध मानसा मान्य ॥ १ ॥

श्लोक.

॥ न वृत्त शास्त्रन्न हि वेद शास्त्र ॥

॥ मधीत मन्ये न हि चापि ग्रंथाः ॥

॥ गंधर्व-विद्या न तथाप्यधीता ॥

॥ इयं कृतिर्विश्व-भरस्य प्रीतये ॥ २ ॥